

ઋતુ-ગીતો

શ્રી જ્ઞાન પ્રસારક મંડળી તરફની વ્યાખ્યાન માહિતી ।

વ્યાખ્યાન છંદુ' : દષ્ટાંતો દેવાનાં ગીતો :

સર ઠાવસજી જહાંગીર હોલ : મુંબાઇ.

તા. ૨૮ : ૩ : '૨૬

ત્રિગત

શ્રીઓનાં ગીતો૧. જોડે રજો રાજ ।
			...૨. ચાકરી
			...૫. વ લાજના મહિના
મારવાડી શ્રીઓનાં ગીતો	...		૩-૪. બહેનનાં ગીતો.
પુરુષને ગાવાના દોહા...૬. મેહ-ઉજળા
ચારણી બારમાસા	૭-૮. કૃષ્ણ-ગોપીના
”			...૯. મિત્ર-વિરહના

૧ : જોડે રહેજો રાજ !

[લગ્ન પછીની મધુ-રમણીનું આ રનેહગીત ગુજરાતમાં ગવાય છે.]

જોડે રહેજો રાજ !

છીયા ભાઈની ગોરી રે કેવી વહુ

જોડે રહેજો રાજ !

જોડે નહિ રહું રાજ !

શિયાળાની ટાઢ પડે ને

જોડે કેમ રહું રાજ !

જોડે રહેજો રાજ !

કૂલની ૧પછેડી સાથે રે હો લાડવધ

જોડે રહેજો રાજ ! —જોડે૦

જોડે નહિ રહું રાજ !

ઉનાળાના તાપ પડે ને

જોડે કેમ રહું રાજ !

જોડે રહેજો રાજ !

કૂલના પંખા સાથે રે હો લાડવધ

જોડે રહેજો રાજ ! —જોડે૦

જોડે રહેજો રાજ !

ચોમાસાની ઝઝડીઓ પડે ને

જોડે કેમ રહું રાજ !

જોડે રહેજો રાજ !

મોતીના યમોડીઆ સાથે રે હો લાડવધ

જોડે રહેજો રાજ ! —જોડે૦

[રઢીયાળી રાત : ૨ : ૮૬]

ગુજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૧૪૬૨૪ વર્ગીક

પુસ્તકનું નામ ઋગ્વેદીયો

વિષય ૨૧૩:૩૪૧:૨

૨ : ચાકરી

આલમાં ઝીણી ઝખૂકે વિજળી રે,
કે ઝીણા ઝરમર વરસે મેહ
ગુલાબી ! કેમ કરી જશો ચાકરી રે !

ભીંજાય હાથી ને ભીંજાય ઘોડલાં રે,
કે ભીંજાય હાથીનો ખેસતલ સૂણો
ગુલાબી ! કેમ કરી જશો ચાકરી રે—આલમાં

ભીંજાય મેડી ને ભીંજાય માળીયાં રે,
કે ભીંજાય મેડીની ખેસતલ રાણી
ગુલાબી ! કેમ કરી જશો ચાકરી રે—આલમાં

તમને વા'લી દરબારી ચાકરી રે,
કે અમને વા'લો તમારો છવ
ગુલાબી ! નૈ જવા દઉં ચાકરી રે—આલમાં
[રઠીયાણી રાત : ૩ : ૩૧]

૩ : મારવાડી વર્ષાગીત

[મરિવાડનાં ખેતરોમાં કામ કરતી સ્ત્રીઓ, અચીતિ વરસાદ આવતાં, ટેકરી ઉપર ટોળે વળી ઉભી રહી, આવાં ગીતો ગાતી ગાતી પોતાના બાકને ખરકતની ફૂલ મોકલે છે.]

§

કાળુડી કાળુડી હો ખાંધવ મારા ! કાજળીઆરી રેખ,
ધોળી ને ધારારો ખાંધવ મારા ! મે વરસે

વરસજે વરસજે હો મેહૂડા ! બાવાજી રે દેશ,
૧જો ને રમાડીરો બયો હજી ખેડે.

વાવજો વાવજો હો બાંધવ મારા ! ડાડાળી જીવાર,
ધારે ને વવાડો નાના કણુરી બાજરી !

જોતો રે જોતો રે બાંધવ મારા ! હરિયા રે મુંગ,
ધારજો ને વવાડો ડાડા જોળચી !

નીદણો નીદણો હો શાલજ મારી ! ડાડાળી જીવાર,
ધારે ને નીદણો નાના કણુરી બાજરી !

વૂઠા વૂઠા હો બાંધવ મારા ! આપાઠા હે મેધ,
હરિયા હે પનાડાં ને વળી નાડડી.

લીને લીને હો બાંધવ મારા ! બાજરીયો રે બીજ,
વાધ ને લીને રે સાવ સોવની.

લીને લીને હો બાંધવ મારા ! માથારો પેચ,
શાલજરો લીને રે ચૂડો વળી ચૂંદડી.

લીને લીને હો બાંધવ મારા ! રેશમીઆરી ઉડાર,
ગીગો ને લીને રે વ્યારો પારણે.

નીપજો નીપજો હો બાંધવ મારા ! ડાડાળી જીવાર,
થારે ને ૧૦વાયોડાં સાચાં મોતી નીપજો !

[કતુ-ગીતોના અપ્રકટ સંગ્રહમાંથી]

૧. ન્યા ૨. માએ જન્મેલો (બાઈ) ૩. બાણી.

૪. વરસ્યા. ૫. નાળાં ને નડી. ૬. લીંબચ. ૭. દોરી. ૮. લીકણો.
૯. કરો. ૧૦. વાવેલાં.

૪ : મારવાડી ઋતુ ગીત : (૨)

[બહેન ઋતુએ ઋતુએ કહેવરાવે છે કે “ભાઈ ! મને તડખા આવે હું તારે ઘેર આવીને બધાં કામ કરી ડહરા !” પણ ભાઈ તો ભૂંડાં ભૂંડાં બેઠાનાં કાઠી બહેનને તેડાવવાની ના મોકલે છે.]

§

ઉનાળે આણું મેલજો રે વીરડા !

ઉનાળે કાંતું કાંતણું.

કાંતશે મારા ઘરડાની નાર મારી બેનડી !

તમે તે રજો સાસરે.

શિયાળે આણું મેલજો રે વીરડા !

શિયાળે સાંધું સાંધણું.

સાંધશે મારા ઘરડાની નાર મારી બેનડી !

તમે તમારે સાસરે.

વરસાળે આણું મેલજો રે વીરડા !

વરસાળે ખોદું^૧ જૂઠડાં.

ખોદશે મારા ઘરડાની નાર મારી બેનડી !

તમે તમારે સાસરે.

પીયરનાં^૨ આડખાં દેખાડો મારા વીરડા !

એણી આડખડે હીંચતાં !

ઉચ્ચતર રે દખણની ઝવાવળ રે આવી

વાવળે રોળાઈ ગ્યાં આડખાં !

^૧ ડાલતું ઘાસ ખેતરમાંથી નીંદી દર્શા.

^૨ આડખાં ૩. ઉત્તર દક્ષિણ. ૪. વાવાઝોડું.

પીયરની વાટડી દેખાડો મારા વીરડા !

એણી વાટડીએ હોડતાં

એણી વાટડીએ બેસતાં !

અતર દબણના મેહૂલા રે આવ્યા,

મેહૂલે રાજાઈ ગી' વાટડી !

પાણીડે રાજાઈ ગી' વાટડી !

મરૂં તો સરળું ઉડણ ચરકલી,

બધ બેસું રે વીરાને ઝોશીસે !

બધ બેસું રે વીરાને ટોડલે !

મરૂં તો સરળું કૂવાનો પથરો,

માથે ધોવે રે વીરડો ધોતીયાં !

['જતુ ગીત'ના અપ્રકટ સંગ્રહમાંથી]

૫ : વાલાણ !

ઘરતક મહિને મેલી ચાલ્યા કંથ રે વાલાણ,
આ પ્રીતલડી તોડીને ચાલ્યા પંથ મારા વાલાણ !

માગશર મહિને મુજને નો કહી વાત રે વાલાણ,
આ આવડલી ને રીસ ત કરીએ નાથ મારા વાલાણ !

ચોષ મહિને પડિયા મુજને ચોષ રે વાલાણ,
આ બેસીડા તેડાવો બેવે ભેશ મારા વાલાણ !

૬ પાઠાન્તરો :

માગશર મહિને મેં નથી કીધી વાતું રે વાલાણ !

આ સુના રે ગાડુજમાં નથી રેવાતું મારા વાલાણ !

માગશર મહિને મંદિર ખાવા ધાત્ર રે વાલાણ,

આ એકલડી દાસીના દિન કેમ બચ મારા વાલાણ !

લાઈ જોશીડા ! જોજે રૂડા જોશ રે વાલાજી,
આ કે'જે મારા કરમડીઆના દોષ મારા વાલાજી !

મહા મહિનાની ટાઢયું મુજને વાય રે વાલાજી,
આ હેમાળો હલકયો ને કેમ રે'વાય મારા વાલાજી !

રક્ષાગણ મહિને ફેર ફેર છે હોળી રે વાલાજી,
આ ફળીઆની પટોશણ રંગમાં રોળી મારા વાલાજી !

ચૈતર મહિને ચિત્ત કરે છે ચાળા રે વાલાજી,
આ ઘેર પધારો મોહન મોરલીવાળા મારા વાલાજી !

વૈશાખે કે' વનસપતિ બહુ પાકી રે વાલાજી,
આ પાકી છે કાંઈ દાડમડી ને ધ્રાખ મારા વાલાજી !

જેઠ મહિને જઈ જોદા છે ઠેઠ રે વાલાજી,
આ ઠેઠ જઈને ભર નીંદરમાં સૂતા મારા વાલાજી !

આષાઢીલા ધમધોર્યા આકાશ રે વાલાજી,
આ વાદળડીમાં વીજ કરે ચમકાર મારા વાલાજી !

શ્રાવણ મહિને સડવડ દડવડ વરસે રે વાલાજી,
આ નદીયુંમાં કંઈ છલકે જોળાં નીર મારા વાલાજી !

ભાદરવે તો ભરદરિયે હું ડૂબી રે વાલાજી,
આ કંથ વિના કર આલી કેણુ ઉગારે મારા વાલાજી !

આસો માસે આવેલી દીવાળી રે મારા વાલાજી,
આ તમ કાજે હું સેવ વણું સુ'વાળી મારા વાલાજી !

મેં જાણ્યું જે ઉજળું એટલું દૂધ રે વાલાજી,
આ જાતે ને જનમારે માંડયાં જૂઝ મારા વાલાજી !

૨. ફાગણ શુદ્ધ પુનમની સાંજે હોળી ચેતાવાય છે. તેની આસપાસ લોકો પાણી નાખતા ફેરા કરે છે.

મેં જાણ્યું જે લીલા એટલા મગડા રે વાલાજી,
આ જાતે ને જન્મમારે માંડ્યા ઝગડા મારા વાલાજી !

કાંતું છું પણ નથી દેખતી સૂતર રે વાલાજી,
આ ઘેર પધારે સાસુડીના પૂતર મારા વાલાજી !

રાંધું છું પણ નથી દેખતી તાપ રે વાલાજી,
આ ઘેર પધારે છોડાના બાપ મારા વાલાજી !

નથી લખ્યો એક કાગળીયાનો કટકો રે વાલાજી,
આ શીદ રાખ્યો છે દિલમાં અવડો ખટકો મારા વાલાજી !

સમદરિયા તું શીદ ભર્યો છો ખારો રે વાલાજી,
નથી ઉતરવા કેરો એકે આરો મારા વાલાજી !

* 'કાવ્ય દોહન ભા. ર'ની અંદર “વાલાજીના મહિના” નામનું કવિ ચોક્કસદાસે રચેલું લાંબું જે ઋતુગીત છે, તેનો જ અપભ્રંશ બની ગયેલું આ ‘વાલાજી’નું ગીત જણાય છે; અથવા કદાચ આ ગીત અસલ લોકગીત હોય અને તેની બધી પંક્તિઓ ઉપાડીને ૬ વિ ચોક્કસદાસે પ્રત્યેક વર્ણનની સાત સાત કડીઓ પૂર્તી રૂપે રચી હોય.

૬ : મેહ જોઠવો અને ઉજળી : દુહા

[આલપરા પહાડ ઉપર ધ્રુમલી નગરનો રાજા મેહ જોઠવો : અને ચારણ-કન્યા ઉજળી : વરસાદમાં લીંબાદને બેઠોશ બનેલા એ રાજાને ઉજળીએ પોતાના દેહની હુંફ આપી જંગલમાં જીવતો કરેલો. બદલામાં એણે રાજા સાથે પરણવા માગ્યું. રાજપૂતને ચારણ-કન્યા મા બહેન સમાન ગણાય, તેથી રાજાએ ના પાડેલી. ઉજળી સૂરતી રહે છે.]

§

કારતક મહિના માંય, સહુને શિયાળો સાંભરે;
ટાઢડીયું તન માંય, ઓઢણુ દે આલપરા-ધણી !

માગશરમાં માનવ તણા સરખા એક જ શ્વાસ,
(૪) વાતુનો વિશ્વાસ બણ્યું કરશે જેઠવો !

પોષ મહિનાની પ્રીત બણ્યું કરશે જેઠવો
રાણા ! રાખો રીત ખોલ દઇ ખરડા-ધણી !

માહે પરણે માનવી ખૂશકે ત્રંબાળુ ઢોલ,
લગન ચોખાં લઇ વધાવું વેણુના ધણી !

ફાગણ માસે ફૂલ લાગે સૌ સોહામણું
(એનાં) મોંઘાં થાતાં મૂલ વિભેગે વેણુના ધણી !

ચૈતર માસે શેહ ડોલરિયા ! દઇએ નહિ,
ખાંતે ખખડું લે ! વિભેગણુની વેણુ-ધણી !

વૈશાખે વનમાંય આંખે શાખું ઉતરે,
તમ બેઠાણી કરમાય વિભેગે વેણુના ધણી !

ઉનાળાના અમે લાંબા દિ' લેવાય નહિ,
તનડાં દઇ તમે જીવતાં રાખો જેઠવા !

જેઠ વસમો જાય (તેનો) ધોખો કાંઇ ધરીએ નહિ,
અષાઢ ઉતરી જાય (તો) વમાસું વેણુના ધણી !

અષાઢ કેરો ઉતર્યો મયળ રૂપતળ્યો મે !
તનમાં ટાઢક દે ! જીવન લાંબે જેઠવા !

શ્રાવણ મહિનો સાબદો જેમ તેમ કાઢ્યો જેઠ,
તમ વણુ મરશું મેહ ! લેળાં રાખો લાણુના !

હાથી પૂંછલેલ હોય, એને કેમ હઠાડિયે !
જુગતે વિચારી જોય ! ભાદરવો જાય ભાણુના !

આસો મહિનાની અમે રાણા ! લાલચ રાખીએ,
ત્રોડી નીસર્યા તમે, જીવું નો જાય જેઠવા !

[રા. કહાનજી ધર્મસિંહના 'કાઠીઆવાડી સાહિત્ય'માંથી]

૧ કમજોર

૭ : કુણુ-ગોપીની ખારમાસી : (૧)

[જીવણુ રોહડીઆ નામના ચારણે આશરે સો વર્ષ પર રચેલું :
ખારમાંથી ત્રણ જ માસ આંહી લીધેલા છે.]

૧

ધર આષાઠ ધડુકિયો મોરે કિયો મલાર;
રાધા માધા સંભરે જદુપતિ જગ ભરથાર.

ખળહળ વાદળિયાં વરચે, વીજળિયાં પ્રળકંત,
રાધા માધા કંથ વિણુ, ખણુ નવ રીયે ખસંત.

૧. ધરતી પર આષાઠ મહિનો ગાળ્યો. મોરલા મલાર રાગ ગાવા
લાગ્યા. તે વખતે રાધાને ચાદવોના સ્વામી, જગતના ધણી માધવ
(કુણુ) સાંભરે છે.

જીજળતી વાદળીઓ વરચે વિજળી ચળકે છે. તે વખતે રાધાને
માધવ વિના ફાણ પણ ખસતા (વિગળા) રહેવું ગમતું નથી.

પ્રજમાં આવો ! વાંસળી વગાડો જી ! ખ્યાસ ખુઝાવો જી ! રાસ
રમાડો જી !

[ગજગત છંદ]

પ્રજ વહી આવણાં જી ! કે વંસ વળવણાં !
ખ્યાસ ખુઝાવણાં જી ! કે રાસ રમાવણાં !

રંગ રાસ રત ખટ માસ રમણા પિયા ! ખ્યાસ ભુઝાવણા !
આપાઠ ઝરણાં ઝરે અંબર, તપે તન તરણી તણાં;
વિરહણી નેણાં વહે વરણાં, ગિયણુ વિરહી ગાવણા !
આખંત રાધા, નેહ-ખાધા ! પ્રજ્ઞ માધા ! આવણાં.

*

*

*

૨

આસો અવધીઆ છ ! કે આશા વદિયા,
થે નવ નદિઆ છ ! કે આબ્ય અવદિયા.
આવિયા આસો, અવધ આવી, સરવ નવ નધ સાંપછ,
ઉતરે શરદ, હેમંત આવી, પ્રભુ નાથા પિયુછ !
જળ કમળ છાયાં, નંદનયા ! ભાવનંદન ભામણાં,
આખંત રાધા, નેહ ખાધા, પ્રજ્ઞ માધા ! આવણાં.

x

x

x

૨. આસો માસની અવધિ આવી. મારી આશા વધી. અનાજ
વગેરે નવે નિધિની ખરકત થઇ. શરદ ઋતુ ઉતરીને હેમંત બેઠી.
છતાં હજુ પ્રભુ કૃષ્ણ ન આવ્યા. જળ ઉપર કમળ છવાઈ ગયાં. હે
નંદના પુત્ર ! તમારાં વારણાં લઉં છું. આવો, આવો !

કહે છે ઋતુના રાસ રમનાર પ્રિયતમ ! ખ્યાસ ભુઝાવો ! આકાશે
આપાઠ ઝરે છે, છતાં મુજ-તરણીનાં શરીર તપે છે. વિરહી સ્ત્રીને નેત્રે
વારિ (પાણી) વહે છે. હે વિરહ-ગીત ગવડાવનારા ! રાધા કહે છે કે
હે રમેહમાં ખાંધનાર માધવ ! પ્રજ્ઞમાં આવો ! છ આવો !

૩

અંખા મોરીઆ છ ! કે કેસુ કોરીઆ,
ચિત્ત ચકોરીઆ છ ! કે કાગણ કોરીઆ.

કોરીઆ કાગણ, પવન ફરહર, મહુ અંખા મોરીઆ,
ઘણુ રાગ ઘર ઘર કાગ ગાવે, જુટે પવન જોરીયા,

ઝલાલ ઝોળી, રમત હોળી, રંગ ગોપ રમાવણી
આખંત રાધા, નેહ-બાધા, મજા માધા ! આવણાં.

[ઋતુ-ગીતોના અપ્રકટ સંગ્રહમાંથી]

૩. આંખાને મ્હોર (મંજરી) આવેલ છે. કેસૂડાં ફાળ્યાં છે. ચિત્ત
મારું ચંચળ બન્યું છે. એવો ફાગણ મહિનો ખુશખો થકા ફેરી રહ્યો
છે. પવન કુકે છે. મદૂડાં ને આંખા મ્હોર્યા છે. ઘેરે ઘેરે ઘણા રાગે
ફામ (વસંત-ગીત) ગવાય છે. પવન ભેરથી કુકે છે. શુદ્ધાલની ઝોળી
ભરી ભરી હોળી રમાય છે. હે ગોપ લોકોને રંગે રમાડનારા ! આવો !

૮ : કૃષ્ણ-રાધાની ખારમાસી (૨)

[૫૦ વર્ષ પૂર્વે ભૂરા નામના મીરે રચેલ.]

[છંદુ-દોમળીઆ]

૧

વિનતા તમને વિનવે, નહિ નેઠા કે નેઠ

એક વાર માધા આવજો ! જબદી આયો જેઠ.

અખ જેઠ આયો, લ્હેર લાયો, ચંત આયો શામને,
જદુવંસ બાયો, નાથ નાયો, કેણ કહાયો કાનને.
વન વેણ વાતાં, રંગ રાતાં, ગોપ ગાતા ગ્યાનમેં,
ભરપૂર ભોળન માંય ભામન કહે રાધા કાનને !

x

x

x

૧. વિનતા (સ્રી) તમને વિનવે છે કે તમારો પત્તો કેમ નથી ! હે
માધવ એક વાર આવો ! જેઠ મહિનો આવ્યો, લ્હેર લાગ્યો. ચિત્ત
રવામાને આહો છે. પણ ચદુવંશનો પુત્ર સંદેશો કહાળ્યો તો પણ ન
આવ્યો. વનમાં વેણ (ખંસી) વગાડતાં, અને રાતે રંગે શોભતા ગોપ
લોકો જાનના ગીત ગાય છે. ભરપૂર ભુવાળીમાં આવેલી ભામિની
(રાધા) કૃષ્ણને કહેવરાવે છે.

અળખા અરજી ૧આખવે, ખૂબ રાધા મન ખંત
 નેણે ધારા નિરજરે, ચૈતર લાગ્યો રચંત
 ચૈતરે સામી ! ઝગડગામી ! ૪અંતરજામી ! આવીયે,
 ધર પગિરધારણુ ! ૬કંસ મારણુ ! ૭ધેન ચારણુ ૮ધાધઝે;
 બળભદ્ર બાળા ! છોગલાળા ! વારી કાના ! ૯વાનને
 ભરપૂર જોખન માંચ લામન કહે રાધા કાનને.

૧. મોકલે. ૨. ત્યંતા. ૩. ગડડ પર ચડનાર. ૪. અંતર્યામી.
 ૫. ગોવર્ધન પહાડને ઉચકનાર ૬. કંસ રાજાને મારનાર. ૭. ગ્રાસ
 ચારનાર. ૮. દોડો. ૯ રંગ (શરીરનો)

શણગાર પેરી શોભતા, ગીત ઘરોઘર ગાય,
 તોરણ બાંધ્યાં ૧અંબતણુ, મોહકારી માહ માંચ.
 માહ મોહકારી, જાય ભારી, નમુ નારી નેહથી,
 સેંથો સમારી, રવેણુ સારી વારી વારી રેહથી;
 મોજે સમાથણુ, હાલી ૪હાથણુ, સરવ પસાથણુ, સાનને
 ભરપૂર જોખન માંચ લામન કહે રાધા કાનને.

૧. આંખાનાં પાંદડાંનાં. ૨. માથાના વાળની વેણી. ૩. વિરહથી.
 ૪. હાથણી. ૫. સહીયરો.

૯ : મિત્ર-વિરહની ખારમાસી

[જાંબુ નામે ગામના ચારણુ વીસળના મૃત્યુ પર કીડી ગામના
 મીર કાના મનજી હઠીઆએ રચેલું : એકસો વર્ષ પહેલાં. ખારમાંથી
 ફક્ત પાંચ જ માસ આંહી લીધા છે.]

૧

મહેકે મોરાં ગરવરે, સળે વાદળ સામાહ
 ભર ઉપર જાંબુ ધણી ! આધ રત આપાહ.

આપાઠ આયા, મન ભાયા, રંક રાયા રાણ થે,
કામની નીલા પેર્ય કચવા, સધણુરા દિન સાણ થે;
મગ-વરણુ ધરતી, તરણુ મેમંત, કોયણુ ઉગાવો કરે,
જસ-લિયણુ તણુ રત માલજમ-સતન વીસળ સંભરે !

૧. ગિરિવરો પર મોર ખોલે જ. વાફળ શોભા સજે છે. હે નંજુ
મામના ધણી વીસળ ! ધરતી પર આપાઠની ઋતુ આવી.

આપાઠ આવ્યો. મનને ગમ્યો. રાય રંક સહુ રાણ થયા. સ્ત્રીઓ
લીલા કચન પહેરીને તહેવારોના દિવસે શોભવા લાગી. ધરતી મગ-
વરણી (લીલી) થઈ ગઈ. તૂણુ ઉગ્યાં. અનાજના કોંટા ફુટ્યા. એવી
ઋતુમાં હે યશ લેનાર માલા નમના સુત વીસળ ! તું મને સાંભરે જ.

૨

શવ-પૂજા વસિયે ચંદણુ, જપે જાપ ત્રપ જોય;
કેસરરી આડ લલાટ કર, શ્રાવણુરા દન સોય.

છલત શ્રાવણુ, મલત છાયા, વલત નીલી વેલડી,
જાપયા ખોલત મોર ખનવા, ધ્યાન રાખત ઢેલડી;
પ્રસ-નાર નાવત, કરત પૂજા, ધ્યાન શંકરસે ધરે
જસ-લિયણુ.....

૨. શિવની પૂજા થાય છે. ચંદન ધસાય છે. વિષ્ણુ (બ્રહ્મણી) જાપ
જપે છે. કપાળે કેસરની આગ્ર (તિલક) કરે છે. એમ શ્રાવણુના
દિવસે શોભે છે.

શ્રાવણુ હલકે છે. (વાદળાંની) છાયા મળે છે, લીલી વેલડીઓ વળે
છે. ખપૈયા ને મોર વનમાં ખોલે છે. તેનું ઢેલડીઓ ધ્યાન રાખે છે.
પુરુષ-સ્ત્રીઓ ન્હાય છે. પૂજા કરે છે. શંકરનું ધ્યાન ધરે છે. એવી
ઋતુમાં હે યશ લેનાર.....તું મને સાંભરે છે.

૩

દધકૂલાં વાજે ડમર, કંગાં ખંગાં કવળાશ,
વીજ ત્રગલ્લે ચહુ વળે, મેમંત ભાદ્રવ માસ.

પે-પન્ન ભાદ્રવ માસ પ્રધળા વહે પચરંગ વાદળાં
ગડહડહડ ધણુણુ અંખર ગાજત, શખર અતરં શમળાં;
છલકત નદીયાં, ભર્યાં સરવર, ઝરે નિઝરણુ ગરવરે,
જસ-લિયણુ૦.....

+ + +

૩. દુધસૂલીયાં (નાનાં) ડુંડાંનો ઉમ્મર વાગે છે. કાગડા ને બગલાં
કૈલાસ ગયાં છે. ચોપાસ વીજળી ચળકે છે. એવો મહિમાવંત ભાદરવો
માસ આઠ્યો.

પચ (પાણી)થી ભરપૂર ભાદરવો માસ : એમાં પચરંગી વાદળાં
વહે છે. આકાશમાં ગડેડાટ ને ધણેણાટ થાય છે. ઉત્તર દિશાનાં શિખર
શ્યામ થઈ ગયાં છે. નદીઓ છલકે છે. સરોવર ભરપૂર છે. ગિરિઓ
પરથી પાણી ઝરે છે. એ ઋતુમાં.....

૪

વેઢ કડાં નંગ વીંટીયું, ડોળ પતરશા ડીલ,
મગશરરા રંગ માણુવા, જગ આવો જશીલ !

મગશર મદભર શાક મદવો, પિયે જમં લખપતિ,
હીલોળ જડા ભાઈ હેંથટ, પાત્રજદાં પ્રાપતી.
કસ જીણુ તરિયાં, ભડાં કંગલ, દાહ-રાખણુ મન ડરે,
જસ-લિયણુ૦.....

૪. માગસર આઠ્યો. રાજ પાદશાહો અંગ પર વેઢ, વીંટી ને
કડાંના શણુગાર કરે છે. એવા માગશરના રંગ માણુવા તમે જગત પર
આવો હે જશવાળા !

લખપતિ રાજાઓ માગશર માસે મદમાતા બનીને સૂરાની પ્યાલીઓ
પીતે છે. ભાઈબંધોનું નૂથ મળીને આનંદ કરે છે. યાચક દોકોને
અક્ષિસોની પ્રાપ્તિ થાય છે. ઘોડા ઉપર જન કસકસે છે, ને શરવીરો
શરીર પર અખતર બાંહે છે. આવી તૈયારી થતાં ખાર રાખનારા
(શત્રુઓ) દિલમાં ડરે છે. એવી ઋતુમાં.....

લખ પરણે ચોખાં લગન, થીયે અણુંદ ઉછાહ,
ગહકે સોળા ગાવીયે, મા મહિને વિમાહ.

વિમાહ થે બળરાહવાળા ગહક સોળા ગાવિયં,
શરણાઈ નોખત ઢોલ સરવાં સધણુ ધરતાં સેવિયં;
હોમંત જવ-તલ કંકણુ હાથે, કવેસર ગાહન કરે,
જસ-લિયણુ.....

૫. લાખો માણસો ચોખાં લગન લઈને પરણે છે. આનંદના ઉત્સવ થાય છે. સ્ત્રીઓ ગહેકતી ગહેકતી લગન-ગીતો ગાય છે. મહા મહિને વિવાહ થાય છે.

એવા વિવાહ બહિરાનની વિધિ મુજબ ચાલી રહ્યા છે. ગીતો ગવાય છે. શરણાઈ, નોખત, ઢોલ વગેરે વાજત્રો વાગે છે. પુરુષો સ્ત્રીઓ સહીત ઘેર આવે છે. કંકણુવાળા હાથે માતાઓ લગન-વેદી પર જવ ને તલ હોમે છે. કવિઓ ગાયન ગાય છે. એ સમયે.....

૬

રોહણુ જાંબુ રામજાં, ધજ ખાંડું ગળ ધ્રાખ,
પેટીરી મશરી પડે. શાખ ગળે વહોશાખ.
વૈશાખ મહિને વાહ વાયા, અંબ આયા અધ્ધળા,
લેલૂંબ દાડમ તસો લીંબુ, પાનવાડી પ્રધ્ધળા;
નખત્રેત ભરણી વડા નખતર, ધૂપ રોહણુ તપ ધરે,
જસ લિયણુ.....

[ઋતુ-ગીતોના અપ્રકટ સંગ્રહમાંથી]

૬. વૈશાખ આંગ્રો : રોહણીમાં, જાંબુડાં, રાવળાં વગેરે ફળો પાક્યાં. લંચી ખાંડ જેવી ગળી દ્રાક્ષ પાકી. પેટીની મિસરી પડવા લાગી. વૈશાખે કેરીની સાખો પાકી ગઈ.

એવા વૈશાખે વાયુ વાયા. આંબાને અઠળક કેરી આવી. દાડમ અને લીંબુના ફાલથી મૂલવાણીઓ લચી પડી. મોટા ભરણી નક્ષત્રમાં સજ્જ તાપ પડે છે. દિવસો તપે છે. એવી ઋતુમાં.....

મુદ્રક અને પ્રકાશક-અમૃતલાલ દલપતભાઈ રોડ, સૌરાષ્ટ્ર મુદ્રણાલય, રાણપુર.

